



“Dar Birzebbuga” Triq Santa Marija - Birzebbuga Tel: 21650165 Email: birzebbuga.lc@gov.mt

Motto: **PAĊI U SAĦĦA LIL KULĦADD**

Minuti tal-laqgħa numru 08/14 tal-Kunsill Lokali ta’ Birzebbuga li saret fl-uffiċċju tal-Kunsill nhar it-Tnejn 25 t’ Awwissu 2014 fil-5.30pm.

Preżenti	Membri
Sindku	Is-Sur Joseph Farrugia
Kunsillieri	Is-Sur Joseph Baldacchino
	Is-Sur Kevin Barun
	Is-Sur Carmelo Cachia
	Is-Sur Charles Muscat
	Sinj. Bernadette Pace
	Is-Sur Stanley Zammit
Segretarju Eżk.	Marthese Parascandalo

AGENDA 1

Il-Minuti tas-Seduta Nru. 07/14 tqassmu minn qabel u ġew meħuda bħala moqrija. Wara li saru xi korrezzjonijiet, is-Sur S. Zammit ippropona u s-Sur C. Muscat issekonda mozzjoni biex il-Minuti Nru. 07/14 ikunu jistgħu jiġu ffirmati kif ipprezentati mis-Sindku u mis-Segretarju Eżekuttiv bħala dokument korrett. Kulhadd qabel.

AGENDA 2

01/08 Kien hemm talba mill-Perit Daniel Micallef għan-nom tas-Sur V. McIntyre biex il-Kunsill jagħtih ‘No Objection Letter’ għall-bini ta’ Kiosk fuq il-pjattaforma tal-konkrit li diġa teżisti in-naħa ta’ Wied il-Buni. Il-Kamra ma setgħetx taqbel, għalhekk kellu jittiehed vot u t-talba ma ntlagħhatx b’erba’ voti kontra, wiehed favur u tnejn li astjenew. Għalhekk il-Kunsill ta risposta li se jzomm mar-risoluzzjoni li dejjem żamm magħha li ma jintlaqgħux dan it-tip ta’ talbiet ta’ żvilupp mad-dawra tax-xatt.

02/08 Kien hemm talba mis-Sur O. Pace mill-Kunsill Konsultattiv għan-Nofsinhar ta’ Malta biex il-Kunsillieri jagħtu l-opinjoni tagħhom fejn jistgħu jsiru l-waqfiet tal-operaturi tal-Hop On Hop Off route buses fin-Nofsinhar ta’ Malta. Peress li ntalbu tliet waqfiet prinċipali, il-Kunsillieri qablu fuq il-Monument ta’ Bush u Gorbachev, Misraħ Il-Knisja u l-Bajja s-Sabiha.

- 03/08 Kien hemm talba mis-Sinjura C. McCarthy, li ġabret ammont ta' firem mir-residenti; biex Triq San Gwann, bejn Triq Iż-Żurrieq u Triq San Edwardu, issir one-way. Din it-talba saret sforz il-periklu li jinħoloq minħabba sewqan irresponsabbli. Il-Kunsill ma laqgħax din it-talba għar-raġuni li jekk isir dan il-pass, it-traffiku numeruż li ġgħorr din it-triq peress li hija it-tieni 'main road' ta' Birzebbuga, jiġi kollu dirett lejn ix-xatt tal-Bajja s-Sabiha u dan joħloq ħafna nkwiet u konfużjoni.
- 04/08 Kien hemm talba mingħand is-Sur C. Caruana, f'ismu u għan-nom tar-residenti, biex quddiem id-daħla tal-Waterpolo Pitch isiru ħdax -il 'parking bay' għar-residenti minflok roqgħa ħamrija eżistenti u xi tip ta' 'stopping bay' bil-ħin li r-residenti jkunu jistgħu jużaw meta ma jsibux parking biex iħottu l-affarijiet mill-karozzi tagħhom jew iniżlu tfal żgħar jew anzjani u mbagħad imorru jfittxu parking banda oħra. Is-Sindku issospenda l-laqgħa għal għaxar minuti biex is-Sur Caruana u resident ieħor li kienu prezenti għal-laqgħa, jipprezentaw xi punti importanti dwar dawn iż-żewġ talbiet. Meta kompliet il-laqgħa, il-Kunsillieri qablu li rigward il-'parking bays' il-ġodda, il-Perit tal-Kunsill jiġi mitlub li jiddiskuti mal-Perit inkarigat mill-bini tal-Waterpolo Pitch il-ġdid biex jiftehmu dwar il-proġett għall-parking li hemm maħsub ħalli ma jintilfulx finazzi fix-xejn għax isir xogħol doppju. Rigward il-'parking bay' bil-ħin, ġie deċiż li jintalab parir minn Transport Malta biex naraw tistax issir xi ħaġa.
- 05/08 Kien hemm talba mill-Vodafone biex il-Kunsill johrog 'No Objection Letter' biex jiġu bil-Mobile Unit tagħhom fis-27 ta' Settembru 2014. Il-Kamra qablet.
- 06/08 Kien hemm talba mill-kumpanija JGC li ħadet ħsieb li tagħmel il-bandli l-ġodda tal-Bajja s-Sabiha u ta' San Gorg, biex il-garanzija tal-bank, li kienet se tagħlaq fl-10 ta' Settembru 2014, ma tiġix imġedda peress li x-xogħol kien sar u kien għad fadal biss li jiġu maħruġa il-'Bill of Quantities' mingħand il-Perit. Il-Kunsill ma laqgħax din it-talba.
- 07/08 Il-Kamra kienet ġiet infurmata qabel permezz ta' e-mail, li fuq l-applikazzjoni tal-LEAP – Hosting Organisation Scheme, ġew mitluba tliet ħaddiema fuq 40 siegħa fil-ġimgħa għal tmien xhur. It-talba saret għal żewġ persuni Customer Care u persuna bħala handy person/storekeeper/driver. Il-Kamra ma sabet l-ebda oġġezzjoni.

AGENDA 3

Il-Kamra għaddiet sabiex tiddiskuti l-kwotazzjonijiet u l-offerta pubblika għal :

- Offerta Pubblika Nru. 03/14 – Servizz ta' Contracts Manager

Ġie deċiż li peress li kien hemm offerent wiehed biss din tiġi diskussa fis-Seduta li jmiss minħabba li kien hemm ammont sostanzjali ta' kwotazzjonijiet biex jinfethu.

- Kwotazzjoni Nru. 01/14 – Provvista ta' Cold Asphalt:

Isem	Kwotazzjoni Nru.	Item Number 1
Central Asphalt Limited	1	€89.26 kull tunnellata

Il-Kamra qablet li jiġi aċċettat dan l-offerent.

- Kwotazzjoni Nru. 02/14 – Servizz ta' Trasport għall-Anzjani

Isem	Kwotazzjoni Nru.	Item Number 1	Item Number 2	Item Number 3
Paramount Coaches Mosta	1	Vann normali 12 seater: €38.00	Karozza: €38.00	Vettura mgħammra b'lifter: €38.00

Wara diskussjoni l-Kamra qablet li din l-offerta hija għolja wisq għall-finanzi tal-Kunsill u gie deciz li terga' toħrog it-talba għall-kwotazzjonijiet.

- Kwotazzjoni Nru. 03/14 – Provvista ta' Żebgħa

Isem	Kwot. No.	Item 1	Item 2	Item 3	Item 5	Item 6	Item 7
Charles Ironmongery	1	Hempel Gloss Enamel 1.0 Ltr: €6.35	Hempel Gloss Enamel 2.5 Ltr: €13.70	Hempel Gloss Enamel 5.0 Ltr: €25.00	Bartoline Smooth Exterior White 10.0 Ltr: €45.65	Macpherson (Light/Medium Shades) Smooth Exterior Colour 10.0 Ltr: €62.50	Macpherson (Deep Shades) Smooth Exterior 10.0 Ltr: €71.50
Coleiro General Supplies	2	Maxmeyer Gloss Enamel 1.0 Ltr: €15.22	Maxmeyer Gloss Enamel 2.5 Ltr: €34.96	Maxmeyer Gloss Enamel 5.0 Ltr: €62.14	Rossetti Smooth Exterior White 10.0 Ltr: €34.10	Rossetti Smooth Exterior Colour 10.0 Ltr: €40.12	N/A

Wara diskussjoni l-Kamra qablet li fejn jidhol il-Gloss Enamel, tiġi milqugħa l-offerta ta' Offerent Nru. 1 - Charles Ironmongery u fejn tidhol is-Smooth Exterior Paint, tiġi milqugħa dik ta' Offerent Nru. 2 - Coleiro General Supplies.

- Kwotazzjoni Nru. 04/14 - Provvista ta' Żebgħa tat-Toroq

Isem	Kwot. Nru.	Item 1	Item 2
Charles Ironmongery	1	Hempel White Road Paint, 20 Ltr: €121.00	Hempel Yellow Road Paint, 20 Ltr: €147.00
Coleiro General Supplies	2	Trimite White Road Paint, 20 Ltr: €90.27	Trimite Yellow Road Paint, 20 Ltr: €90.27

Wara diskussjoni l-Kamra qablet li qabel tapprova din l-offerta jkun aħjar jekk jiġu ippruvati s-samples tas-żebgħa.

- Kwotazzjoni Nru. 05/14 – Provvista ta' Photocopy Paper

Isem	Kwot. Nru.	Item 1	Item 2
Golden Gate	1	A4: €13.60	A3: €12.43
Smart Office Supplies	2	A4: €13.27	A3: €12.98
Sidonia	3	A4: €12.63	A3: €10.62
Oswald Arrigo Ltd.	4	A4: €13.85	A3: N/A

Wara diskussjoni l-Kamra qablet li tigi milqugħa l-offerta ta' Offerent Nru. 3 – Sidonia peress li kien l-orħos wieħed.

AGENDA 4

Kien hemm talba għall-kwotazzjonijiet għat-tabelli tat-traffiku mingħand tliet kumpaniji differenti. Mingħand kumpanija minnhom ma kellniex risposta u kumpanija oħra ma tiehux ordnijiet għal numru żgħir ta' tabelli. L-uniku offerta li l-Kunsill irċieva kienet mingħand il-KOPTASIN fejn wara diskussjoni, giet aċċettata nofs il-kwotazzjoni għat-tabelli li kienu urġenti u għall-bqija tat-tabelli gie deċiż li jergħu jintalbu kwotazzjonijiet mingħand kumpaniji oħra.

AGENDA 5

Il-Kunsillieri kienu diġa rċevew id-draft tal-Bye-Law għar-Riklami fuq l-Għamara tat-Toroq permezz ta' e-mail u ġew mitluba jagħtu l-opinjoni u suġġerimenti tagħhom. Is-Sur K. Barun issuġġerixxa skeda ta' ħlasijiet totalment differenti minn dik li kien hemm fid-draft u dawn ġew aċċettati mill-Kamra. Is-Sur S. Zammit kellu suġġerimenti rigward il-maintenance tal-istess għamara, permessi meħtieġa u biex il-kuntrattur jiżbarazza wara li jagħlaq il-kuntratt. Il-Kamra qablet li wara li dawn is-suġġerimenti jiġu nkorporati fid-draft, terġa' titla' Seduta għall-approvazzjoni.

AGENDA 6

Wara li ħadet parir mill-Uffiċċju tal-HR tad-DLG, is-Segretarju Eżekuttiv infurmat il-Kamra li setgħu jifthu sejħa interna għal EO Skala 13. Uħud mill-Kunsillieri qalu li m'hemmx għalfejn issir din is-sejħa interna għax din il-klerk tista' ssir Skala 13 minn Skala 15 permezz ta' 'progression' normali. Is-Segretarju Eżekuttiv infurmat il-Kamra li se tivverifika dan il-fatt.

AGENDA 7

Tressqet fuq il-mejda l-iskeda tal-pagamenti u l-'purchase requests' tagħhom, għax-xahar ta' Lulju 2014. Ma kien hemm l-ebda mistoqsija dwar l-iskeda u l-Kamra approvat is-somma ta' €29,953.11, skont skeda numru: 07/14.

AGENDA 8

1. Il-Viċi-Sindku is-Sur K. Barun, issuggerixxa li:

- tingħalaq Triq San Patrizju għall-okkazzjoni tal-Move Week nhar il-Ħadd, 5 t'Ottubru għal madwar siegħa fis-7 ta' filgħaxija. Il-Kamra qablet.
- tintalab stima biex jinkera s-servizz ta' romblu biex jiġi rranġat il-wiċċ tal-grawnd tal-futbol tal-Bajja s-Sabiha. Il-Kamra qablet.
- jittella' ħajt baxx minħabba l-periklu li tipprezenta lis-sewwieqa Triq Dun Ġorġ Zammit, meta jkun dalam. Il-Kunsillieri qalu li hemm għandu jsir żvilupp fil-bini għalhekk, jekk jittella' dan il-ħajt ikun ħela ta' riżorsi. Ġie issuggerit li jitpoġġew barriers tal-konkos minflok ma jittella' ċint.
- jibdw jaħsbu għal 'Jum Birzebbuġa' għax iż-żmien qed jgħafas u li dan għandu jsir għall-aħħar t'Ottubru. Il-Kamra qablet.

2. Il-Kunsillier is-Sur J. Baldacchino issuggerixxa li:

- tinkiteb ittra lill-Onor. Roderick Galdes fejn il-Kunsill jistaqsi x'kien ir-riżultat tat-taħdidiet li l-Kunsill kellu fil-laqgħat li saru rigward il-Winchroom li hemm fejn il-pont tas-sajjeda f'Dawret il-Qalb Imqaddsa.

3. Il-Kunsillier is-Sur C. Cachia issuggerixxa li:

- il-Perit William Lewis jiġi mistoqsi fejn wasal ix-xogħol fuq il-pjanta tat-taraġ li jiġi faċċata ta' Triq id-Duluri.
- jerga' jiġi ikkuntattjat l-uffiċċju tas-Sanita' dwar l-iskart u l-ħmieġ li dejjem jakkumula quddiem id-dar ta' Caruana f'Misraħ is-Summit u anki quddiem il-Villa taċ-Cherries tal-Bajja s-Sabiha.
- jiġu kkuntattjati il-Cleansing Services Department għaliex il-boroż taż-żibel li jingabar minnhom ma kienux qed jiġu miġbura regolarment. Is-Sindku infurmah li kellhom il-ħsara fit-trakk imma ġie rranġat.
- il-Wasteserv tipprovdi il-Kunsill bil-bramel taż-żibel minflok il-bins tal-'Bring-in-Site' li tneħħew.

4. Il-Kunsillier is-Sur S. Zammit wassal din l-informazzjoni u suggerimenti:

- is-sidien tal-gabbani tal-festa se jingħataw lura €9.00 kull wieħed li kienu baqgħu żejda wara li tħallsu l-ispejjeż tal-installazzjoni tal-earth electrodes. Il-Kamra qablet.
- jiġi maqtuġħ il-ħaxix fi Triq tal-Papa u Triq il-Karmnu.
- li għall-proġett ta' tisbieħ f'Bengħisa, issir bankina biex il-Misraħ jidher aktar pulit u anki biex ma jkunx hemm għalfejn li jiħaffru gandotti fondi biex jiġi nstallat id-dawl għal-lampi. Il-Kamra qablet li tintalab stima għall-materjal u għax-xogħol.
- li jinbeda x-xogħol fuq iz-zebra crossings mixgħula għax hemm bżonnhom ħafna. Il-Kamra qablet li jsiru waħda waħda minħabba l-finanzi u s-Sur S. Zammit se jieħu ħsieb il-pjan u skeda ta' xogħol.

- li jiġi ikkuntattjat il-Perit ta' TM responsabbli minn Nofsinhar biex jiġi mistoqsi fiex wasal il-Proġett ta' Għar Dalam Junction.
- ir-rotta tal-wardens li ħadu ħsiebha tar-Reġjun kienet qed taħdem bħalma kienet qed taħdem ukoll is-sistema ta' informazzjoni li tasal għand il-wardens dwar fejn l-aktar ikunu qed isiru abbużi. Meta ssuġġerixxa li jitqabbdu wkoll il-Green Wardens, is-Segretarju Eżekuttiv informatu li diġa talbet stima għalihom mingħand ir-Reġjun u kienet qed tistenna risposta.
- fakkar il-Kamra li t-22 ta' Settembru kienet 'Car Free Day' u talab li min ikollu xi idejat jgħaddihomlu.
- informa l-Kamra li waħda mill-klerks kienet preparat żewġ templates, waħda biex ir-residenti japplikaw għad-double yellow lines faċċata tal-garaxx u l-oħra għas-sidien tal-ħwienet għal Un/Loading Bay. Il-Kamra qablet li jibdew jintużaw dawn l-applikazzjonijiet biex ir-residenti / sidien tal-ħwienet japplikaw ma' TM direttament f'isimhom.

5. Il-Kunsillier is-Sur C. Muscat issuggerixxa li:

- kull fejn hemm rampa biex jinżlu minnha l-wheelchairs jew pushchairs minn fuq il-bankina għat-triq, issir linja safra ta' 1.5m fit-triq quddiemhom għax ikun hemm karozzi li jipparjaw eżatt quddiemhom u ma jkunux jistgħu jintużaw. Il-Kamra qablet.

6. Il-Kunsilliera is-Sinjura B. Pace issuggeriet li:

- il-grawnd tal-futbol fil-Bajja s-Sabiha jinfetaħ għall-pubbliku u l-ħinijiet u l-ġranet jiġu mnizzla fin-notice boards mifruxa ma' Birzebbuga. Il-Kamra qablet li dan isir fi tmiem il-ġimgħa biss bħala prova.

7. Is-Sindku, is-Sur J. Farrugia, informa lill-Kamra li :

- se jibda jkun hemm laqgħat regolari mal-Monitoring Board tal-MEPA rigward il-Power Station u li se jibda jattendi mal-Perit C. Cacopardo u mal-Kunsillier S. Zammit.

Għeluq

Is-Seduta giet iddikjarata magħluqa fit-8.30pm. Is-Seduta li jmiss ser tinzamm nhar it-Tnejn, 29 ta' Settembru 2014 fil-5.30pm.

.....
Joseph Farrugia
Sindku

.....
Marthese Parascandalo
Segretarju Eżekuttiv